

LAKSHMI NRUSIMHA KARAVALAMBA STOTRAM

śrīmatpayōnidhinikētana chakrapāṇē bhōgīndrabhōgamañirājita puṇyamūrtē □
yōgīśa śāśvata śaraṇya bhavābdhipōta lakṣmīṅṣiṃha mama dēhi karāvalambam □ 1
□

brahmēndrarudramarudarkakirīṭakōṭi saṅghaṭṭitāṅghrikamalāmalakāntikānta □
lakṣmīlasatkuchasarōruharājahaṃsa lakṣmīṅṣiṃha mama dēhi karāvalambam □ 2 □

saṃsāradāvadhanākara bhīkarōru-jvālāvalībhīratidagdhatanūruhasya □
tvatpādapadmasarasīruhamāgatasya lakṣmīṅṣiṃha mama dēhi karāvalambam □ 3 □

saṃsārajālapatitatasya jagannivāsa sarvēndriyārtha baḍīśāgra jhaṣōpamasya □
prōtkampita prachuratāluka mastakasya lakṣmīṅṣiṃha mama dēhi karāvalambam □
4 □

saṃsārakūmapatighōramagādhamūlaṃ samprāpya duḥkhaśatasarpasamākulasya □
dīnasya dēva kṛpayā padamāgatasya lakṣmīṅṣiṃha mama dēhi karāvalambam □ 5 □

saṃsārabhīkarakarīndrakarābhighāta niṣpīḍyamānavapuṣaḥ sakalārtināśa □
prāṇaprayāṇabhavabhītisamākulasya lakṣmīṅṣiṃha mama dēhi karāvalambam □ 6 □

saṃsārasarpaviṣadigdhamahōgratīvra daṃṣṭrāgrakōṭīparidaṣṭavinaṣṭamūrtēḥ □
nāgārivāhana sudhābdhinivāsa śaurē lakṣmīṅṣiṃha mama dēhi karāvalambam □ 7 □

saṃsāravṛkṣabījamanantakarma-śākhāyutaṃ karaṇapatramanaṅgapuṣpaṃ □
āruhya duḥkhaphalitaḥ chakitaḥ dayālō lakṣmīṅṣiṃha mama dēhi karāvalambam □ 8
□

saṃsārasāgaraviśālakarālakāḷa nakragrahagrasitanigrahavigrahasya □
vyagrasya rāganichayōrminipīḍitasya lakṣmīṅṣiṃha mama dēhi karāvalambam □ 9 □

saṃsārasāgaranimajjanamuhyamānaṃ dīnaṃ vilōkaya vibhō karuṇānidhē mām □
prahlādakhēdaparihāraparāvātāra lakṣmīṅṣiṃha mama dēhi karāvalambam □ 10 □

saṃsāraghōragahanē charatō murārē mārōgrabhīkaramṛgaprachurārditasya □
ārtasya matsaranidāghasuduḥkhitasya lakṣmīṅṣiṃha mama dēhi karāvalambam □ 11
□

baddhvā galē yamabhaṭā bahu tarjayanta karṣanti yatra bhavapāśaśatairyutaṃ mām
□
ēkākinaṃ paravaśaṃ chakitaṃ dayālō lakṣmīṅṣiṃha mama dēhi karāvalambam □ 12
□

lakṣmīpatē kamalanābha surēśa viṣṇō yajñēśa yajña madhusūdana viśvarūpa □
brahmaṇya kēśava janārdana vāsudēva lakṣmīṅṣiṃha mama dēhi karāvalambam □
13 □

ēkēna chakraparēṇa karēṇa śaṅkha-manyēna sindhutanayāmaivalambya tiṣṭhan □
vāmētarēṇa varadābhayapadmachihnaṃ lakṣmīṅṣiṃha mama dēhi karāvalambam □
14 □

andhasya mē hṛtavivēkamahādhanasya chōraimahābalibhirindriyanāmadhēyaiḥ □
mōhāndhakāraharē vinipātityasya lakṣmīṅṣiṃha mama dēhi karāvalambam □ 15 □

prahlādanāradaparāśarapuṇḍarīka-vyāsādibhāgavatapuṅgavahṛnnivāsa □
bhaktānuraktaparipālanapārijāta lakṣmīṅṣiṃha mama dēhi karāvalambam □ 16 □

lakṣmīṅṣiṃhacharaṇābjamadhuvratēna stōtraṃ kṛtaṃ śubhakaraṃ bhuvi śaṅkarēṇa
□
yē tatpaṭhanti manujā haribhaktiyuktā-stē yānti tatpadasarōjamakhaṇḍarūpam □ 17
□